

## राजस्व अधिकारियों की बैठक स्थगित

झालावाड़ 23 जुलाई/ अतिरिक्त जिला कलक्टर खजान सिंह ने बताया कि 25 जुलाई को आयोजित होने वाली राजस्व अधिकारियों की समीक्षा बैठक अपरिहार्य कारणों से स्थगित की गई है।

## अति-कुपोषण प्रबन्धन कार्यक्रम शिविर सम्पन्न

झालावाड़ 23 जुलाई/ महिला एवं बाल विकास विभाग की उपनिदेशक श्रीमती रमा गौतम ने बताया कि भवानीमण्डी सी.एच.सी. केन्द्र पर बुधवार को अति-कुपोषण प्रबन्धन कार्यक्रम के अर्न्तगत शिविर का आयोजन किया गया।

उन्होंने बताया कि शिविर में महिला एवं बाल विकास विभाग एवं चिकित्सा विभाग के आपसी समन्वय से 114 बच्चों का परीक्षण निदान एवं उपचार किया गया। जिनमें से 13 बच्चों को चिकित्सा विभाग में एवं 4 बच्चों को एम.टी.सी. वार्ड में भिजवाया गया।

शिविर में मुख्य चिकित्सा अधिकारी डा. साजिद खान, सी.डी.पी.ओ. झालावाड़ डॉ. जी.एम. सैयद, सी.डी.पी.ओ. डग कृष्ण कुमार शर्मा, सी.डी.पी.ओ. झालरापाटन रामवतार शर्मा के साथ झालरापाटन व परिक्षेत्रा की समस्त महिला पयवेक्षक मौजूद रही।

## फंक्शनल एसेस्मेन्ट कैम्प 31 जुलाई व 1 अगस्त को

झालावाड़ 23 जुलाई/ जिला प्रशासन एवं सर्व शिक्षा अभियान के संयुक्त तत्वाधान में 6 से 14 आयुवर्ग के नामांकित, अनामांकित एवं ड्राप आउट विशेष आवश्यकता वाले बालक-बालिकाओं का फंक्शनल एसेस्मेन्ट कैम्प 31 जुलाई व 1 अगस्त को एसआरजी चिकित्सालय एवं मेडिकल कॉलेज में आयोजित किया जायेगा।

जिला परिषद के मुख्य कार्यकारी अधिकारी रामपाल शर्मा ने बताया कि शिविर में बच्चों को उनकी आवश्यकता अनुसार अंग व उपकरण देने के लिए इनका फंक्शनल एसेस्मेन्ट एलिम्को कानपुर की टीम द्वारा किया जायेगा। साथ ही इन बच्चों को नियमानुसार रोडवेज यात्रा पास, विकलांगता प्रमाणपत्रा व अन्य कल्याणकारी योजनाओं की जानकारी दी जायेगी।

## स्वतंत्रता दिवस समारोह की तैयारी हेतु बैठक आज

झालावाड़ 23 जुलाई/अतिरिक्त जिला कलक्टर खजान सिंह ने बताया कि स्वतंत्रता दिवस समारोह 2015 की व्यवस्था एवं कार्ययोजना की तैयारी हेतु जिला कलक्टर बिष्णु चरण मल्लिक की अध्यक्षता में मिनी सचिवालय के सभाकक्ष में आज प्रातः 10.30 बजे बैठक आयोजित की जायेगी।